

61 - అరువది యొకటవ దశకము

॥ ద్విజపత్నులను అనుగ్రహించుట ॥

తతశ్చ బృందావనతోఽతిదూరతో వనం గతస్త్వం ఖలు గోపగోకులైః ।  
హృదంతరే భక్తతర ద్విజాంగనాకదంబకానుగ్రహణాగ్రహం వహన్ ॥ (61.1)

తతో నిరీక్ష్యాశరణే వనాంతరే కిశోరలోకం క్షుధితం తృషాకులమ్ ।  
అదూరతో యజ్ఞ పరాన్ ద్విజాన్ ప్రతి వ్యసర్జయో దీదివియాచనాయ తాన్ ॥ (61.2)

గతేష్యథో తేష్యభిధాయ తేఽభిధాం కుమారకేష్యోదనయాచిషు ప్రభో! ।  
శ్రుతిస్థిరా అప్యభినిన్యరశ్రుతిం న కించిదూచుశ్చ మహీసురోత్తమాః ॥ (61.3)

అనాదరాత్ ఖిన్నధియో హి బాలకాః సమాయయుర్వ్యక్తమిదం హి యజ్వసు ।  
చిరాదభక్తాః ఖలు తే మహీసురాః కథం హి భక్తం త్వయి తైః సమర్ప్యతే ॥ (61.4)

నివేదయధ్వం గృహిణీజనాయ మాం దిశేయురన్నం కరుణాకులా ఇమాః ।  
ఇతి స్మితార్ద్రం భవతేరితా గతాస్తే దారకా దారజనం యయాచిరే ॥ (61.5)

గృహీతనామ్ని త్వయి సంభ్రమాకులాశ్చతుర్విధం భోజ్యరసం ప్రగృహ్య తాః ।  
చిరం ధృతత్వత్ప్రవిలోకనాగ్రహాః స్వకైర్నిరుద్ధా అపి తూర్ణమాయయుః ॥ (61.6)

విలోలపింఛం చికురే కపోలయోః సముల్లసత్కుండలమార్ద్రమీక్షితే ।

నిధాయ బాహుం సుహృదంససీమని స్థితం భవంతం సమలోకయంత తాః ॥ (61.7)

తదా చ కాచిత్ త్వదుపాగమోద్యతా గృహీతహస్తా దయితేన యజ్ఞనా ।

తదైవ సంచింత్య భవంతమంజసా వివేశ కైవల్యమహో కృతిన్యసా ॥ (61.8)

ఆదాయ భోజ్యాన్యనుగృహ్య తాః పునస్తద్దంగసంగ స్పృహయోజ్ఞతీర్ఘహమ్ ।

విలోక్య యజ్ఞాయ విసర్జయన్నిమాశ్చకర్థ భర్తూనపి తాస్వగర్హణాన్ ॥ (61.9)

నిరూప్య దోషం నిజమంగనాజనే విలోక్య భక్తిం చ పునర్విచారిభిః ।

ప్రబుద్ధతత్త్వైస్త్యమభిష్టుతో ద్విజైర్మరుత్పరాధీశ! నిరుంధి మే గదాన్ ॥ (61.10)

॥ ఇతి ద్విజపత్నులను అనుగ్రహించుట  
అను అరువది యొకటవ దశకము సంపూర్ణము ॥